

प्रलंबित लेखापरीक्षा परिच्छेद/लेखापरीक्षा
अहवालाचा त्वरीत निपटारा करण्यासाठी अप्पर
मुख्य सचिव (कृषि) यांच्या अध्यक्षतेखाली समिती
गठित करण्याबाबत.

महाराष्ट्र शासन

कृषि, पशुसंवर्धन, दुग्धव्यवसाय विकास व मत्स्यव्यवसाय विभाग

शासन निर्णय क्र. प्रलप/ -२०१५/प्र.क्र.२७/लोलेक (कृषि)

हुतात्मा राजगुरु चौक, मादाम कामा मार्ग,

मंत्रालय विस्तार, मुंबई-४०० ०३२.

दिनांक :- २० एप्रिल, २०१६.

वाचा:- १) शासन निर्णय वित्त विभाग, क्र.भानिम-२८९२/प्र.क्र.२८/लोलेस, दिनांक २१/०४/१९९२

२) शासन निर्णय वित्त विभाग, क्र.भानिम-१०.११/प्र.क्र.१९/लोलेस, दिनांक १०/०५/२०११

प्रस्तावना:-

प्रलंबित लेखापरीक्षा परिच्छेद /लेखापरीक्षा अहवालाच्या निपटा-याच्या कामाचे पुनर्विलोकन करण्यासाठी उपरोक्त संदर्भ क्र. १ येथील शासन निर्णयान्वये मा. मुख्य सचिवांच्या अध्यक्षतेखाली स्थापन करण्यात आलेली उच्चस्तरीय समिती बरखास्त करण्यात येऊन वित्त विभागाचे संदर्भ क्र.२ येथील दिनांक १०.०५.२०११ च्या शासन निर्णयान्वये मंत्रालयीन प्रशासकीय विभागाच्या अपर मुख्य सचिव/प्रधान सचिव / सचिव यांच्या अध्यक्षतेखाली लेखापरीक्षा समिती गठीत करण्याचा शासनाने निर्णय घेतला आहे. त्यानुसार कृषि, पशुसंवर्धन, दुग्धव्यवसाय विकास व मत्स्यव्यवसाय विभागामध्ये (कृषि) लेखापरीक्षा समिती स्थापन करण्याची बाब शासनाचे विचाराधीन होती.

शासन निर्णय:-

महालेखापाल कार्यालयाकडून प्राप्त झालेल्या लेखापरीच्छेदांचा त्वरीत निपटारा करण्यासाठी कृषि, पशुसंवर्धन, दुग्धव्यवसाय विकास व मत्स्यव्यवसाय विभागामध्ये (कृषि) खालीलप्रमाणे समिती गठीत करण्यात येत आहे :-

१) अपर मुख्य सचिव (कृषि)	अध्यक्ष
२) प्रधान महालेखापाल कार्यालयाचे प्रतिनिधी	सदस्य
३) सहसंचालक (लेखा व कोषागारे)	सदस्य
लेखा व कोषागारे संचालनालय, मुंबई	
४) उपसचिव/अवर सचिव अथवा त्याचे प्रतिनिधी/ लोलेस कार्यालय, वित्त विभाग	सदस्य
५) उपसचिव (लोकलेखा कक्ष)(कृषि)	निमंत्रक/ सदस्य सचिव

२. वरील समिती दर तीन महिन्याने कृषि विभागातील प्रलंबित लेखापरीक्षा परिच्छेद / लेखापरीक्षा अहवाल यांचा त्वरीत निपटारा करण्याच्या अनुषंगाने आढावा बैठका आयोजित करील व त्याचा कार्यवृत्तांत वित्त विभागास (लोलेस शाखा) तसेच मुख्य सचिवांच्या कार्यालयास पाठविल.

३. सदर समितीच्या शासन स्तरावरील बैठकीच्या संदर्भात कार्यक्रम सनियंत्रणाचे काम शासन स्तरावरील लोकलेखा कक्ष या कार्यासनामार्फत करण्यात येईल. तर कृषि आयुक्तालयातील बैठकीच्या कामकाजासाठी सहाय्यक संचालक (लेखा-२), कृषि आयुक्तालय हे बैठकीसाठी पुर्व तयारी करणे व बैठकीसाठीचे क्षेत्रीय स्तराकरीता समन्वयक म्हणुन काम पहातील.

४. कृषि, पशुसंवर्धन , दुग्धव्यवसाय विकास व मत्स्यव्यवसाय विभागाच्या (कृषि) क्षेत्रीय कार्यालयांचा प्रलंबित लेखापरीक्षा परिच्छेद/लेखापरीक्षा अहवालांचा त्वरीत निपटारा करण्याची जबाबदारी संबंधित विभागीय कृषि सहसंचालक यांची राहिल. व याबाबतची एकत्रीत जबाबदारी आयुक्त (कृषि) यांची राहिल.संबंधित सर्व विभागीय कृषि सहसंचालक यांनी दर महिन्याला त्यांच्या अधिनस्त कार्यालयातील प्रलंबित लेखापरिच्छेद/अहवालाबाबत आढावा घेऊन सर्व प्रलंबित परिच्छेदांचा निपटारा करण्याची कार्यवाही करावी.यासंदर्भात करण्यात आलेल्या कार्यवाहीचा आढावा आयुक्त(कृषि) यांनी त्यांच्या मासिक आढावा बैठकीमध्ये घ्यावा. व यासंदर्भातील एकत्रीत अहवाल आयुक्त(कृषि) यांनी दर दोन महिन्यांनी वरील समितीच्या बैठकीसाठी ठी, समितीच्या सदस्य सचिवांकडे सादर करावा.

५. प्रस्तुतचा शासन निर्णय वित्त विभागाच्या संदर्भ क्र.२ च्या शासननिर्णयानुसार विभागास प्रदान करण्यात आलेल्या अधिकारामध्ये निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०४१८१०५५५३४१०१ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांचे आदेशानुसार व नावांने,

(प्र.शं.शेटे)
शासनाचे उपसचिव

प्रति,

- १) मा.मंत्री (कृषि) यांचे खाजगी सचिव,मंत्रालय,मुंबई.
- २) महालेखापाल, महाराष्ट्र १-२ (लेखा परिक्षा/लेखा व अनुज्ञेयता) मुंबई/नागपूर,
- ३) अपर मुख्य सचिव (कृषि) यांचे वरिष्ठ स्वीय सहायक,कृषि व पदुम विभाग,मंत्रालय,मुंबई.
- ४) आयुक्त (कृषि), कृषि आयुक्तालय, महाराष्ट्र राज्य, पुणे,
- ५) संचालक (कृषि प्रक्रीया व नियोजन),कृषि आयुक्तालय,पुणे.
- ६) सह संचालक (लेखा व कोषागारे),लेखा व कोषागारे संचालनालय,मुंबई.
- ७) उपसचिव / अवर सचिव अथवा त्यांचे प्रतिनिधी/लोलेस कार्यालय,वित्त विभाग,मंत्रालय,मुंबई.
- ८) उपसचिव (लोलेक) यांचे स्वीय सहाय्यक,कृषि व पदुम विभाग,मंत्रालय,मुंबई.
- ९) सर्व विभागीय कृषि सहसंचालक,द्वारा सहाय्यक संचालक(लेखा-२),कृषि आयुक्तालय, महाराष्ट्र राज्य, पुणे,
- १०) सर्व जिल्हा अधिक्षक कृषि अधिकारी,द्वारा सहाय्यक संचालक (लेखा-२),कृषि आयुक्तालय,पुणे.
- ११) सहाय्यक संचालक (लेखा-२),कृषि आयुक्तालय,महाराष्ट्र राज्य,पुणे.
- १२) कार्यासन (२-ओ), कृषि व पुदुम विभाग, मंत्रालय, मुंबई,
- १३) निवडनस्ती (लोलेक/कृषि) कार्यासन,कृषि व पदुम विभाग,मंत्रालय,मुंबई.